

”آسن البیان“ فی تفسیر معانی القرآن

(باللغة الهندية)

व्याख्या

अहसनुल बयान

भाग-१

अनुवाद

मौलाना मोहम्मद जूनागढ़ी

व्याख्या

हाफिज सलाहुद्दीन यूसुफ

हिन्दी अनुवाद

सैय्यद जाहिद अली

अजीजुल हक उमरी

मोहम्मद ताहिर सलफ़ी

दारुस्सलाम

प्रकाशक एवं मुद्रक

सूरतुल फातिहा-१

سُورَةُ الْفَاتِحَةِ

सूर: फातिहा^१ मक्का में अवतरित हुई^२ इस में सात आयतें हैं^३

(१) अल्लाह दयावान करूणामयी के नाम से प्रारम्भ करता है^४

(२) सब प्रशंसा^५ अल्लाह सर्वलोक के पालनहार के लिये है^६

(३) बड़ा दयावान अति करूणामयी है^७

(४) बदले के दिन (क्रयामत) का स्वामी है^८

(५) हम तेरी ही इबादत (उपासना) करते तथा तुझही से सहायता मांगते हैं^९

(६) हमें सीधा (सत्य) मार्ग दिखा^{१०}

(७) उन लोगों का मार्ग जिन पर तूने उपकार किया^{११} उनका नहीं जिन पर प्रकोप हुआ तथा न गुमराहों का^{१२}

فَسَمِّتِ الصَّلَاةَ بَيْنِي وَبَيْنَ عَبْدِي.

मैंने सलात (नमाज) को अपने तथा अपने बंदे के बीच विभाजित कर दिया है।

(अलहदीस, सहीह मुस्लिम, किताबुस सलात)

अभिप्राय सूर: फातिहा है। जिसका आधा भाग अल्लाह की स्तुति - प्रशंसा तथा उसकी दयालुता, पालन-पोषण एवं न्याय तथा राज्य के वर्णन में है। तथा आधे भाग में प्रार्थना, विनय है जो बन्दा अल्लाह से करता है। इस हदीस में सूर: फातिहा को "नमाज" से व्यंजित किया है। जिससे विदित होता है कि नमाज में इसका पढ़ना अनिवार्य है। जैसा कि नबी सल्लल्लाहु अलैहि वसल्लम के कथनों में इसे भलि-भाति स्पष्ट कर दिया गया है। फरमाया :

لَا صَلَاةَ لِمَنْ لَمْ يَقْرَأْ بِفَاتِحَةِ الْكِتَابِ.

उस व्यक्ति की नमाज नहीं जिसने सूर: फातिहा नहीं पढ़ी।

(सहीह बुखारी-सहीह मुस्लिम)

इस हदीस में مَنْ (जो व्यक्ति) शब्द साधारण है जो प्रत्येक नमाजी को समिलित है। अकेला हो अथवा इमाम के पीछे मुक्तदी (अनुयायी) सिर्री (धीमें स्वर से) नमाज हो अथवा जहरी (उच्च स्वर की) नमाज। अनिवार्य (फर्ज) नमाज हो अथवा नफल (स्वच्छे से) प्रत्येक नमाजी के लिये सूर: फातिहा पढ़ना अनिवार्य है। इसकी साधारणता का समर्थन उस हदीस से होता है जिसमें आता है कि एक बार फज्र की नमाज में कुछ सहाबा भी रसूलल्लाह सल्लल्लाहु अलैहि वसल्लम के साथ कुरआन पढ़ते रहे जिसके कारण आप का पढ़ना बोलल हो गया। नमाज समाप्त होने पर आपने प्रश्न किया कि तुम भी साथ में पढ़ते रहे हो? उन्होंने स्वीकार किया, तो आपने फरमाया :

لَا تَعْلَمُوا إِلَّا بِأَمِّ الْقُرْآنِ؛ فَإِنَّهُ لَا صَلَاةَ لِمَنْ لَمْ يَقْرَأْ بِهَا.

तुम ऐसा न करो (अर्थात् साथ-साथ मत पढ़ा करो) हाँ सूर: फातिहा अवश्य पढ़ा करो, क्योंकि उसके पढ़े बिना नमाज नहीं होती (अबूदाऊद, नसाई, तिरमिजी)

इस प्रकार अबू हुरैरा ने कहा कि नबी सल्लल्लाहु अलैहि वसल्लम ने फरमाया :

مَنْ صَلَّى صَلَاةً لَمْ يَقْرَأْ فِيهَا بِأَمِّ الْقُرْآنِ، فَبِي خِدَاجٍ - ثَلَاثًا - غَيْرُ تَمَامٍ.

जिसने बिना सूर: फातिहा के नमाज पढ़ी वह अधूरी है तीन बार आप ने फरमाया।

(१) सूर: फातिहा पवित्र कुरआन की प्रथम सूर: है। जिसका हदीसों में बड़ा महत्व है। फातिहा का अर्थ आरम्भ है इसलिए इसे अलफातिहा अर्थात् फातिहतुल फातिहा कहा जाता है इसके अन्य भी अनेक नाम हदीसों से प्रमाणित हैं - जैसे उम्मुल कुरआन, अस्सबउल मसानी, अल कुरआनुल अजीम, अरुकीय: الربية (मंत्र) जैसे एक सहाबी ने एक बिच्छू के डसे हुए को इससे मंत्र किया तो वह स्वस्थ हो गया। नबी सल्लल्लाहु अलैहि वसल्लम ने फरमाया तुझे कैसे ज्ञान हुआ कि यह मंत्र है! तथा अन्य नाम हैं। इसका एक महत्वपूर्ण नाम الصلاة (अस्सलात) भी है, जैसा कि एक हदीस कुदसी में है, अल्लाह तआला ने फरमाया :

लिखा जाता है। मक्का तथा कूफा के कारियों ने इसे सूर: फातिहा सहित प्रत्येक सूर: की आयत माना है। जबकि मदीना, बसरा तथा शाम के कारियों ने इसे किसी भी आयत की सूरत नहीं माना है, सिवाय सूर: नमल आयत ३० के, कि इसमें सर्वसम्मति से **بِسْمِ اللَّهِ** उसका अंश है। इसी प्रकार जहरी नमाजों में इसके उच्च स्वर में पढ़ने में भी मतभेद है कुछ उच्च स्वर में पढ़ने को मानते हैं तथा कुछ धीमे स्वर में (फतहल कदीर) अधिकतर विद्वानों ने धीमी आवाज से पढ़ने को प्रधानता दी है फिर भी उच्च स्वर से पढ़ना भी उचित (जायज) है।

(4) **بِسْمِ اللَّهِ** के आरम्भ में **اَللّٰهُ** अथवा **اَلْهُ** अथवा **اَلْهُ** लुप्त है अर्थात् अल्लाह के नाम से पढ़ता अथवा आरम्भ करता अथवा पाठ करता है, प्रत्येक महत्वपूर्ण काम के करते समय **بِسْمِ اللَّهِ** पढ़ने पर बल दिया गया है। इसलिये आदेश दिया गया कि खाने - वद्य, वजू तथा संभोग से पहले **बिस्मिल्लाह** पढ़ो फिर भी पवित्र कुरआन पढ़ने के समय **اعوذ بالله من الشيطان الرجيم** भी पढ़ना अनिवार्य है।

﴿فَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ﴾

जब पवित्र कुरआन पढ़ने लगे तो धिक्कारे शैतान से अल्लाह की शरण मांगो।

(अन्नहल, ९६)

(5) **اَل** (अल) सर्व अथवा विशेष के अर्थ में है, अर्थात् सभी प्रशंसाएँ अल्लाह के लिये हैं अथवा उसके लिये विशेष हैं, क्योंकि प्रशंसा का वास्तव में पात्र तथा योग्य मात्र अल्लाह तआला ही है। किसी में कोई अच्छाई एवं अर्हता है तो वह भी अल्लाह की पैदा की हुई है। अतः स्तुति तथा प्रशंसा का पात्र भी वही है। अल्लाह (अल्ल) यह अल्लाह की वाचक संज्ञा है। इस का प्रयोग किसी अन्य के लिये वैध नहीं। **اَلْحَمْدُ لِلّٰهِ** (अलहमदु लिल्लाह) यह कृतज्ञता व्यक्त करने का शब्द है जिसकी बड़ी प्रधानता हदीसों में आई है, एक हदीस में **لَا إِلَهَ إِلَّا اللَّهُ** (ला ईलाहा इल्लल्लाह) को सर्वोत्तम स्मरण तथा **اَلْحَمْدُ لِلّٰهِ** (अलहमदुलिल्लाह) को सर्वोत्तम प्रार्थना कहा गया है (त्रिमिजी, नसाई आदि) सही मुस्लिम तथा नसाई की हदीस में है। **اَلْحَمْدُ لِلّٰهِ** (अलहमदुलिल्लाह) को भर देता है इसीलिए एक हदीस में आता है अल्लाह इसको पसंद करता है कि प्रत्येक खाने तथा पीने पर बंदा अल्लाह की हम्द (कृतज्ञता व्यक्त) करे।

(6) **رَبِّ** (रब्ब) अल्लाह के शुभ नामों में से एक नाम है। जिसका अर्थ है प्रत्येक वस्तु को पैदा करके उसकी आवश्यकताओं को सुलभ कराने वाला तथा उसे पूर्ति तक पहुँचाने वाला। इसका प्रयोग बिना संबंध के किसी के लिये वैध (जायज) नहीं **عَالِمِ** आलमीन (लोक) का बहुवचन है वैसे तो पूरी सृष्टि के संयोग को **आलम** कहा जाता है, इसलिए इसका बहुवचन नहीं लाया जाता, किन्तु उसके पूर्ण पालनहार होने को प्रकाशित

अबु हुरैरा से कहा गया :

(إِنَّا نَكُونُ وَرَاءَ الْإِمَامِ).

इमाम के पीछे भी हम नमाज पढ़ते हैं,

उस समय हम क्या करें ? अबुहुरैरा ने कहा :

(أَقْرَأُ بِهَا فِي نَفْسِكَ).

इमाम के पीछे तुम सूर: फातिहा अपने मन में पढ़ो। (सहीह मुस्लिम)

उपरोक्त दोनों हदीसों से स्पष्ट हुआ कि कुरआन मजीद में जो आता है।

﴿وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا﴾

जब कुरआन पढ़ा जाये तो सुनो तथा चुप रहो,

(अल आराफ, २०४)

तथा हदीस **«وَإِذَا قُرِئَ الْقُرْآنُ فَاسْتَمِعُوا»** (यदि सहीह हो) जब इमाम पढ़े तो चुप रहो, का अभिप्राय यह है कि जहरी नमाजों में मुक्तदी सूर: फातिहा के सिवा शेष किराअत चुप होकर सुने, इमाम के साथ न पढ़े। अथवा इमाम सूर: फातिहा की आयतें रूक-रूक कर पढ़े ताकि मुक्तदी भी सहीह हदीसों के अनुसार सूर: फातिहा पढ़ ले, अथवा इमाम सूर: फातिहा के बाद इतना रूके कि मुक्तदी भी सूर: फातिहा पढ़ ले। इस प्रकार आयत तथा हदीसों में **اَلْحَمْدُ لِلّٰهِ** कोई प्रतिकूलता नहीं रहती, दोनों का पालन हो जाता है, जब की सूर: फातिहा से रोकने से यह बात सिद्ध होती है कि कुरआन तथा सहीह हदीसों में प्रतिकूलता है। तथा दोनों में से एक ही का पालन हो सकता है एक समय में दोनों का पालन संभव नहीं इस विषय में विवरण के लिये देखिए, **तहकीकुल कलाम**, संकलन मौलाना अब्दुर्रहमान मुबारक पूरी, **तौजीहल कलाम** मौलाना इरशादुल हक असरी आदि। तथा देखिये सूर: आराफ आयत न० २०४ का भाष्य।

(2) यह सूर: मक्की है। मक्की या मदीनी का अभिप्राय है जो सूरतें हिज्रत (१३ नबूवत) से पहले अवतरित हुई वह मक्की हैं चाहे उनका अवतरण मक्का में हुआ अथवा उनके आसपास। मदीनी वह सूरतें हैं जो हिज्रत के बाद अवतरित हुई चाहे मदीना अथवा उसके सीमावर्ती क्षेत्रों में अवतरित हुई अथवा उनसे दूर। यहाँ तक कि मक्का तथा उसके आसपास ही क्यों न अवतरित हुई हो।

(3) **بِسْمِ اللَّهِ** के विषय में मतभेद है कि यह प्रत्येक सूर: की आयत है अथवा प्रत्येक सूर: की आयत का अंश अथवा सूर: फातिहा की एक आयत है अथवा किसी भी सूर: की स्थाई आयत नहीं है। इसे मात्र प्रत्येक सूर: को अलग करने के लिये सूरतों के आरम्भ में

की वैध है न सहायता ही किसी से मांगनी जायेज (मान्य) है। इन शब्दों से शिर्क का द्वार बन्द कर दिया गया है, परन्तु जिन के दिल में शिर्क का रोग घुस गया है वह बिना साधन तथा साधना हानि सहायता चाहने के अंतर की अदेखी करके जनता को भ्रम में डाल देते हैं तथा कहते हैं देखो हम रोगी होते हैं तो डाक्टर से सहायता लेते हैं, पत्नी से सहायता चाहते हैं, ड्राइवर (चालक) तथा अन्य लोगों से सहायता लेते हैं। इस प्रकार वह यह विश्वास दिलाते हैं कि अल्लाह के सिवा दूसरों से सहायता मांगना वैध है हालांकि साधना हानि एक-दूसरे से सहायता चाहना और करना शिर्क नहीं है। यह तो अल्लाह की बनाई व्यस्था है। जिसमें सारे काम प्रत्यक्ष साधनों के अनुकूल ही होते हैं। यहाँ तक की अम्बिया भी इंसानों की सहायता प्राप्त करते हैं, ईशदूत ईसा (अलैहिस्सलाम) ने फरमाया :

﴿مَنْ أَسَارَى إِلَى اللَّهِ﴾

“अल्लाह के धर्म के लिये कौन मेरा सहायक है” (अस् सफफ)

तथा अल्लाह ने ईमान वालों से फरमाया :

﴿وَتَعَاوَنُوا عَلَى الْبِرِّ وَالتَّقْوَى﴾

“पुण्य तथा सयंम के कामों पर एक-दूसरे की सहायता करो” (अल-मायेदा, २)

प्रत्यक्ष है कि यह परस्पर सहायता न निषेध है, न शिर्क बल्कि अभीष्ट एवं प्रशंसीय है। इसका परिभाषित शिर्क से क्या सम्बन्ध ? शिर्क तो यह है कि ऐसे व्यक्ति से सहायता मांगी जाये जो जाहिरी साधनों को देखते हुए सहायता नहीं कर सकता जैसे किसी मरे को सहायता के लिये पुकारना उसे दुःख हारी तथा कार्यक्षम समझना, उसे हानि कर तथा लाभदायक मानना, दूर तथा समीपस्थ प्रत्येक की गुहार सुनने की क्षमता से युक्त स्वीकार करना। इस का नाम है बिना (उपरी) साधनों द्वारा सहायता चाहना, तथा जैसे दैवी गुणों से युक्त मानना, इसी का नाम शिर्क है जो अवलिया (धर्मात्माओं) के प्रेम के नाम पर मुसलमान देशों में व्याप्त है। أعاذنا الله منه

करने के लिये आलम का भी बहुवचन लाया गया है। जिससे अभिप्रेत सृष्टि की अलग-अलग जातियाँ हैं जैसे जिन्न का आलम, मानव जाति का आलम, फरिश्तों का आलम, जीव-जन्तु का आलम, पक्षियों का आलम आदि। इन सब की आवश्यकताएँ एक-दूसरे से भिन्न हैं किन्तु رب العالمين (समस्त जगत का प्रभु) सबकी आवश्यकताएँ उनकी स्थिति, स्थान, उनकी प्रकृति तथा शरीर के अनुसार उपलब्ध कराता है।

(7) (रहमान) फ़ालान के वजन पर तथा (रहीम) फ़ईल के वजन पर है दोनों अत्युक्ति के रूप हैं। जिनमें अधिकता तथा नित्यता का अर्थ पाया जाता है, अर्थात् अल्लाह तआला अति दयानिधि है। उसका यह गुण उसके अन्य शुभगुणों की भाँति नित्य है कुछ विद्वान कहते हैं कि रहमान में रहीम की अपेक्षा अधिक अत्युक्ति है इसीलिए कहा जाता है। दुनियाँ में उसकी दया सर्वसाधारण के लिये है। जिससे बिना बिशेषता के काफिर तथा मुसलमान सब लाभान्वित हो रहे हैं। तथा परलोक में वह केवल रहीम होगा अर्थात् उसकी दया मात्र ईमानवालों के लिये विशेष होगी।

(8) दुनिया में भी यद्यपि कर्म दण्ड का क्रम एक सीमा तक प्रचलित रहता है फिर भी इसका पूर्ण अविर्भाव परलोक में होगा तथा अल्लाह तआला प्रत्येक को उसके अच्छे तथा बुरे कर्म का पूरा बदला अथवा दण्ड देगा इसी प्रकार संसार में कई लोगों के पास साधनों के आधीन अधिकार होते हैं परन्तु परलोक में सभी अधिकार का स्वामी मात्र तथा मात्र परमेश्वर (अल्लाह तआला) ही होगा। अल्लाह उस दिन फरमायेगा :

﴿لَنْ يَكُونَ لَكَ مِنَ الْيَوْمِ نَصِيبٌ﴾ (आज किस का राज्य है?) फिर वही उत्तर देगा। (केवल एक प्रभुत्वशाली अल्लाह के लिये)

﴿يَوْمَ لَا تَنْفَعُكَ نَفْسٌ لِّنَفْسٍ سَيِّئًا وَلَا امْرَأَةٌ لِزَوْجٍ لِّلَّهِ﴾

उस दिन कोई व्यक्ति किसी के लिये अधिकार नहीं रखेगा सारा मामला अल्लाह के हाथों में होगा। (अल इफतार)

(9) इबादत का अर्थ है किसी की प्रसन्नता के लिये अति विनम्रता विवशता तथा विनय का प्रदर्शन, तथा इब्ने कसीर के कथानुसार धर्म में पूर्ण प्रेम, विनम्रता तथा भय के संग्रह का नाम है अर्थात् जिसके साथ प्रेम भी हो तथा उसकी शक्ति के आगे लाचारी तथा विवशता का प्रदर्शन भी हो, तथा साधनों अथवा अप्रत्यक्ष साधन के उसकी पकड़ का भय भी हो। सीधा वाक्य نعبك و تسعبك है (हम तेरी इबादत करते हैं तथा तुझसे सहायता मांगते हैं) परन्तु अल्लाह ने यहाँ दूसरे कारक को क्रिया से पहले करके ﴿يَا كَاتِبُ كُتِبَ عَلَيْكَ إِذْ يُدْعَى بِكُمُ الْمَلَأُ مِنْ الْمَلَائِكَةِ﴾ फरमाया। उद्देश्य बिशेषता पैदा करना है, अर्थात् हम तेरी ही इबादत करते तथा तुझही से सहायता चाहते हैं। न अराधना अल्लाह के सिवा किसी और